આવો સાથે મળીએ, ન વિચાર કરીએ, 
આવનારી પેઢીને બહેતર બનાવવા 
શિક્ષણક્ષેત્રે કંઇક કરી છૂટીએ.-: 


ક 
થી 
ઉ 


# 


ટજશનાનમ 


એકલ ર૦૨૪ 
તત્ર 
લલિતપુરી રામપુરી ગોસ્વામી 
મો. 98985 50033 
દક 
429708016/012180708£,૮07 
પ્રકાશન અને સંકલન 
લ્તિપુરી આર. ગોસ્વામી 
સુરત 
ઉઝઈન 
જી-પલ્લીકેશન્સ 
સુસ્ત 


મ્રસિરવાન 
જ વેર્સએપ ગપ ભમ) 


ત્ર ટલગ્રામ ચેનલ :0૫ ) 


6 ગુગલ ડ્રાઈવ ઝે 
4 ગુગલડ્રાઈવ ૮10%). 


॥ 5/52: વાવ) 


સરક્યુલર 


તંત્રીલેખ... 


ધીરજ શક્તત... 


ગમે તેવી અસ્વસ્થ કરી મૂકે એવી 
પરિસ્થિતિમાં માનસિક સ્વસ્થતા સંતુલિત રહે 
એનું નામ ધીરજ. ડરાવી મૂકે એવા બાહ્ય 
પરિબળોના વિકરાળ તોફાનોમાંથી પણ શાંત 
ચિત્તે માર્ગ કાઢવાની આવડત જેનાથી આવે તે 
છે ધીરજ. પ્રચંડ માનસિક તણાવભરી 
પરિસ્થિતિને પણ ખમી લઈ હાંફળા-ફાંફળા ન 
થતા સમયોચિત નિર્ણય લેવાની ક્ષમતા હોવી એ 
છે ધીરજ. ટૂંકમાં ઘીરજ એ મનુષ્યનું સુરક્ષા 
કવચ છે. 

હાથ પર લીધેલા કાર્યને સફળતાપૂર્વક 
સંપન્ન કરવા માટે ધીરજ અતિ આવશ્યક છે. 
કોઈક બગડેલા કાર્ય કૅ વણસેલી વાતને 
સુધારવા માટે ધીરજ અને સ્વસ્થતાપૂર્વક 
પ્રયત્નો જરૂરી છે. ધીરજથી વ્યકિતની 
નિર્ણયશક્તિ સતેજ બને છે. 

ઘીરજ આપણા શરીરને સ્વસ્થ રાખે છે. 
ચિંતાથી મુક્ત કરે છે. ઘૈર્યવાન વ્યક્તિ હંમેશા 
ખુશ-આનંદિત રહે છે. દર્યવાન વ્યક્તિ દયાળુ, 
ઈમાનદાર, શાંત, આત્મવિશ્વાસુ તેમજ 
શિસ્તબલ્ધ' હોય છે. તેથી સમાજમાં તેની 
પ્રતિષ્ઠા વધે છે. 

ધીરજ ઘારણ કરવા માટે વિચારોને 
સકારાત્મક બનાવીએ. બિમારીના સમયે 
અધીરા કે બેબાકળા બનવાને બદલે ધીરજ 
કેળવીએ. 


- લલિતપુરી આર. ગોસ્વામી 

ટશનાનમ 


સરક્યુલર 


*** અનુક્રમણિકા ... 
તંત્રીલેખ... 
નવલિકા - “પ્રભાતફેરી” 
સમજવા જેવી ઉત્તમ વાતો... 


ચાલો અભિગમ બદલીએ, 
શિક્ષણ ક્ષેત્રે કઈક કરી છૂટીએ. 


દશનામ ગોસ્વામી મેડિકલ ભવન - અમદાવાદ. 
અમૃત બિંદુ. 
સાયબર બુલીંગ... 


ચોખા આ રીતે રાંધીને ખાશો તો 
ડાયાબિટીસમાં નુકસાન નહીં કરે... 


એક સ્માઈલની કમાલ જુઓ... એક બોધકથા... 
હાસ્ય કણિકાઓ. 

પલ્સ ઓકિસમીટર શું છે? 

ચિત્ર સંદેશ.. 

આભાર... 

દશનામ સરક્યુલર ઈ-મેગેઝિન પ્રાપ્તિ સ્થાન લિંક. 
સમાજ શ્રેષ્ઠિઓના ઇન્ટવ્યૂ વિશેષાંક વિશે... 


સાદર અર્પણ.. 


નવલિકા 


હેજી વાલા અખંડ રોજી હરિનાં હાથમાં.. 
ભાલકા ગામ દેવા ભગતનાં પ્રભાતિયાં 
સાંભળી ને ઉઠે. મીઠી હલકે ભજન 
લલકારતા ભગત પ્રભાત ફેરી ફરવા નીકળે 
ત્યારે તાલ બદ્ધ મંજીરાં વાગતાં હોય. 
મંજીરાંમાં એમનો જોટો ન જડે. જેવો રાગ, 
જેવી ધુન એવાં મંજીરાં, જોર જોરથી વગાડે 
ઉત્સાહથી વગાડે. ચારેક વાગ્યે નીકળે. પાંચ 
થતાં તો આખું ગામ ફરી વે. ગામ પ્રમાણમાં 
નાનું. ગામને ગોધરે નાનકડો ચબુતરો. 
નળિયા વાળા બાંષકામમાં ટૉક ઉપર 
પતરાનો મોરલો હવા મુજબ ધુમ્યા કરે. 
વચ્ચમાં દેવા ભગતનાં હાથથી બનાવેલા 
માળા વરોણમાં લટકે. જેમાં કબુતર, પોપટ, 
ચકલી કલબલાટ કરતાં હોય. નીચે નાનકડી 
ઓરડીમાં ઘઉં, જુવાર, બાજરાની ગુણો પડી 
હોય. ભગતને પક્ષીઓથી ખુબ પ્રેમ. વહેલી 
પરોઢે નીકળી પડે. એકાદ કલાકમાં ફેરી કરી 
લે. પછી સીધા યબુતરે પહોયે. પક્ષીઓ ત્યાં 

૪. 


સુષી જાગી ગયાં હોય. દેશી પહેરવેશનાં 
સફેદ કેડિયાનાં ગજવામાંથી ચાવી કાઢીને 
નાનકડા સ્મનો દરવાજો ખોલે. સફેદ 
ઝોળીમાં ભેગા થયેલ અનાજને ખાવી 
કોથળામાં ભરે. મંજીરાં એક બાજુ રાખીને 
લોખંડની છાબડીમાં દાણા ભરીને ઓરડીની 
અંદરથી ચબુતરા ઉપર જવાની લાકડાની 
સીડી વાટે કટ કટ અવાજ કરતા ઉપર 
પહોંચી જાય. કબુતર, પોપટ, ચકલી, કાબર, 
હોલા, જાત જાતનાં પક્ષીઓ કવબવાટ કરી 
મુકે. વાટ જ જોતાં હોય. જેવા ઉપર પહોંમે કે 
પક્ષીઓ ઉપર પડવા લાગે. ભગત વઢે. 
'હા હવે. હંયાયને ખાવાનું જડસે. રઇ ગ્યા 
ખાવા વગરનાં નકે. માથાકુટ કરોમાં, 
ભૂખડીનાંઓ. હંપીને યણો. 

દેશી ભાષામાં વઢતા જાયને દાણાનો 
ઉલાળિયો કરતા જાય. પક્ષીઓ પાઘડોમાં, 
કેડિયામાં બેસી જાય જાણે લાડ કરતાં હોય 
એમ, મોર સૌથી છેલ્લો આવે, એને રોજ 


આકરા શબ્દોમાં સંભળાવે. 
“કાં ભાઇ એલા મોયલા, તું રોજ મોડો 
આવસો.. તારા ડોહાનું જમણવાર હાલે સે? 
સુષર હવે. રૂડો રૂપાળો સો એટલે મોડું મોડું 
ધોડ્યા આવવાનું એમ? 

કાલથી વૈલો ગુડાજે. નકે જોજે" 

એવું બધું બોલતા જાયને દાણા વેરતા 
જાય. પક્ષીઓ ચિચિયારીઓ પાડતાં દાણા 
પર તુટી પડે, એક નજર કરીને પોતે 
યબુતરાનાં ખુણામાં નાનકડા ઓટલા ઉપર 
બેસી જાય, ગજવામાંથી બાજરાનો રોટલો 
અને ડુંગળી કાઢે. ક્યારેક મરયાંય હોય. 
મજેથી સિરામણ કરે. થોડું થોડું વેરતાય. 
જાય. 

“હાલય કાબેડી, ઓય મોરના, તુંય 
આવ કબુતરી, ચકલિયું.. ઓરી આવો. હાલો 
મારો બાપો કરે. ખાઈ જ્યો.” 

બોલતા જાયને રોટલાનાં ઝીણાં ઝીણાં 
ટુકડા વેરતા જાય. ખાઈને યબુતરાનાં કુંડા 
સાફ કરે. પાસેનાં પાણીનાં ટાંકા પર જઈને 
નળમાં ખોબો માંડીને યસ ચસ પાણી પીવે. 
બે મોટા હાંડા ભરીને પરબડીમાં તાજું પાણી 
ભરે. નીચા ઉતરે ત્યારે સાત તો ક્યારેક આઠ 
વાગી ગયા હોય. બાજુમાં આવેલા ભુતનાથ 
મહાદેવનાં મંદિરે દર્શન કરી આવે, ત્યાં પણ 
નાનકડા ચોગાનમાં થોડાંક પક્ષીઓ વાટ 
જોતાં હોય. એમનાં માટે ગજવામાંથી મુઠી 
ભરીને દાણા વેરે. આદત મુજબ બોલે. 

"થોડાંક આગળ આવતાં હો તો. 
મિનિટ એક લાગે તમાંને પાંખો વાળાને 
પેલ્લો દેખાય દે મોયલો? ઓ ફરે યો ઇ. ન્યાં 
રોજ ભાત ભ્ાતનું ખાવાનું મળે. અહીંયાં 
કેટલુંક લઈ આવું. લ્યો ખાઈ લ્યો. તમારી 

ચંત્યામાં હું હુકાઈ જાઉં ર્યો. મારાં બેટાં. 
આળસુનાં સરદાર." 

એવું કંઈક બબડતા દાણા વેરે. અહીં 
પણ પક્ષીઓ એમનાં પર બેસી જાય. કોઈ 
પાઘડી પર તો કોઈ કેડિયા પર. પીઠ પાછળ 
લાદેલી પાણીની ચામડાંની સંદારીમાંથી 
પાણીનાં કુંડા ભરે. ત્યાં એક કુતરું દોડીને 
આવે પુંછડી પટપટાતું. એનાં માટે ગજવાને 
ખુણે રાખેલ રોટલાનો ટુકડો આપે. 

“કહું છું ગામમાં આવતી રે. રોજ બે 
ટેમ રોટલા જડશે, પણ મારું માને કોણ? 
ભોજીયો ભાઇ. લે ખાઈ વે. 

પાંચ હાથ પુરા ભગત. મજબુત બાંયો. 
કસાયેલું શરીર. દેશી, સફેદ પહેરવેશ. માથે 
આટાંળી પાઘડી. ચાંદીનાં પતરા જેવી સફેદ 
દાઢી. મોટી મુંછો, મરકતો ચહેરો. 

મહાદેવનાં મંદિરેથી દશેક વાગ્યે ઘેર 
જવા નીકળે. રસ્તામાંથી લાકડાં વીણતા 
જાય. સાડા દસ, અગિયાર વાગે ધેર પહોંચી 
જાય. ગામને ઝાંપે બેઠા ધાટનું નળિયા વાળું 
મકાન. નાનકડું આંગણું. ઓસરી. ડાબી 
બાજુ રસોડું. ડેલીમાં ભગતની બેઠક. 

સિંધરી વાળો ખાટલો ઢાળ્યો હોય, 
કળશિયા અહીં તહીં ઉડતા હોય. સફેદ 
ઝોળી ખીંટીએ ટિંગાળે. મંજીરાંને અલગથી 
ખીંટીએ લટકાવે. થોડો રણકાર થાય. 
ખોરડામાંથી બિલાડી મ્યાઉં કરતીક સ્વાગત 
કરતી હોય એમ બહાર કુદે. ખાટલા નીચેથી 
કાળિયો કુતરો પણ પુંછડી પટપટાવતો 
બહાર આવે. બંને ઝગડ્યા વગર ભગતની 
આસપાસ ધુમવા લાગે. ભગત લાકડાંનો 
થપ્પો એક તરફ રાખે. મટકામાંથી કળશિયો 
ભરીને પાણી પીવે. લાડ કરવા કુતરો અને 


બિલાડી શરીર ઘસવા લાગે. ભગત થોડાક 
આકરા વેણ કાઢે. 

“હા. આવી ગયાં મારાં પરભવનાં વેરી. 
ન કયાંય બારે જાવું. ન શેરીમાં જાવું. બસ, 
પડ્યા રેવું ઘરમાંને ઘરમાં. ખાવાનું જડે 
એટલે બસ. બીજું શું ખપે હેં? બિલ્લી બાઇ 
કૂતરા રોકી થાતી જાય છે. ને કૂતરું બિલાડું 
બનતું જાય છે. મારાં ઓખડાં વહતાંય નથ. 
સવભાવ ભૂલ્યા. કળજુગ આયો રે બાયું. 
હાલોને હરિની હાટડીએ.." 

એમ કહીને લાડમાં બેયને હળવા 
ઘબ્બા મારે. થોડી વાર ડેવીમાં બેસી રહે 
મન થાય તો ધર, આંગણું ડેવી સાફ કરે. 
નહીંતર યુલો સળગાવે. કાંથરોટમાં બળુકા 
હાથે બાજરાનો વોટ મસળે, હાથીનાં પગ 
જેવો રોટલો બનાવે. તાવડી ગરમ થઇ જાય 
એટલે ટપાક કરતો રોટલો તાવડીમાં પટકે. 
એક બે ને ત્રણ રોટલા, મોજમાં આવે તો 
ખોસરીની થાંભલીની કોરે લટકતી 
કોથળીમાંથી કાઢીને ડુંગળી-બટેટાંનું શાક 
કરે. નહીં તો કઢી બારોમાસ... લીલાં મરયાં, 
છાસ, બાજરાનો રોટલો... થાળી તૈયાર 
કરીને ડેલીમાં પહોંચી જાય. એક નજર બહાર 
કરી વૈ. કોઈ મેમાન મૈ આવતું નથી ને. 
વાદીને ભાળી જાય તોય તાણ કરીને જમવા 
બેસાડે. 

'રોટલામાં સૌનો ભાગ સે ભાઈ. ટુકડો 
ત્યાં હરિ કડો. હરિહર.” 

કોઇ ન હોય તો કૂતરાં , બિલાડાંને 
સામે બેસાડે. જમતા જાયને બટકું બટકું 
નાખતા જાય. ખાઇ પરવારીને વાસણ ધોઈ 
નાખે. અમીનો ઓડકાર લેતા આડા પડે 
ચારેક વાગે ગામમાં આંટો મારી આવે. સાંજે 

છએક વાગ્યે પાછા ફરે. ચુલો સળગાવે. 
બસ, આ જ નિત્યક્રમ. 

કેવા ભગતનાં લગન દાયકાઓ અગાઉ 
નજીકનાં ગામની સમઝુ સાથે થયેલાં. પણ 
કુદરતને કરવું છે ને સમઝુ સુવાવડમાં મોટે 
ગામતરે ઉપડી ગઇ. એ પછી ભગતનું મન 
સંસાર સારમાંથી ઉઠી ગયું. માં બાપની સેવા 
કરી. અંતે એ પણ વારા ફરતી ચાલી 
નીકળ્યાં. રહી ગયા ભગત. એકલા. પણ ના, 
એકલા ક્યાં હતા? બિલાડી હતી, કુતરો હતો 
અને યબુતરાનાં હજારો હજાર પક્ષીઓ હતાં. 
મંદિરનાં આંગણનાં પક્ષીઓ અને પેલ્લો 
કુતરો. ના, ભગત એકલા નહોતા. 

ફરી એક સવાર પડે. ફરી એક નવું. 
પ્રભાતિયું ગાતા નીકળી પડે ભાલકા ગામની 
શેરીઓમાં. 

જાગને જાદવા કૃષ્ણ ગોવાળિયા, તુજ 
વિના ઘેન કોણ ચારસે... હૈ જાગને. 

મંજીરાનાં ખણકાર સાથે મીઠી હલકનું, 
ગળું ભળે. પહાડી અવાજ ગુંજવા લાગે. ધીમા 
સંચાર સાથે ગામવાસીઓ જાગવા માંડે. 
કોઈ દાણાનો વાટકો લઇને ખડકીએ ઉભા 
રહૈ. કોઈક વળી દાણાનો વાટકો ગોખલામાં 
મુકી દે. ભગત દરેક ખડકીનાં ગોખલે નજર 
કરે. એક બતી વસાવી હતી. સારું કામ 
આપતી. પણ સેલ ખુટયા એટલે એને પડતી 
મુકી. રોજ રોજ ખર્ચા કોણ કરે. મારો બાપ: 
ભગત કહેતા. 

અંધારામાં દરેક ગોખલામાં તપાસ 
કરવાની. ઘણાં પરિવાર કોઈ દિવસ વાટકો 
ન મુકે. એનાંય ગોખલે હાથ નાખીને તપાસ 
કરવાની. ક્યારેય એરૂ પણ હાથમાં આવી 
જાય. એનેય વઢે. 


"તને કરડે કાળો નાગ. ગોખમાં ક્યાં 
સંતાઈને મુંવા પડ્યા હોવ છો.” 

કોઈ કહેતું. 
મગત, જાળવતા જાઓ, એરૂ 
આભડી ગ્યો તો સૌ રેશે." 

ભગત કહેતા. 

'એરૂ ઝાંઝરું બચાર શું કરે. આપડે 
જ હાથ ધાલીએ, તો બટકાં ભરી જાય. 
એનેય જીવ વાલો હોય કે નહીં? વાત કરો સો 
ન 

કેટલાં વર્ષ થયાં.? કોઈ પુછતું. ભગત 
કહેતા. 

"ઉગમણી બાજુનું ડેમ ઓગન્યું ઇ 
વરહે જન્મ્યો હું!” 

જન્મ તારીખ નોંધવાની રીત રીવાજ 
તો હતા નહીં. આમ જ ચાલ્યું આવતું. 

અંદાજ મુજબ દેવા ભગતને એંસીને 
માથે બે થાય. તોય હાડના બળુકા, શરીર 
જોમવંતું. દસેક વર્ષ પહેલાં ખેતી કરતા. બે 
બળધની સાંતી. પણ પછી ભાગિયો રાખી 
લીધો. ગામનો જ દલપત. ભલો ભોળો. એને 
બયા દલ્લો કહે. રામ મોલ માથે ધામયુમ. 
બાકી હરિ હરિ. જે પેદાશ થાય એ. 

ગામમાં ભજન હોય તો ભગત ભજન 
ગાવા જાય. સંગીતની એવી કોઈ સુઝના 
નહીં, પેટીને ઢોલકાં સાથે તાલમેલ ન મેળવી 
જાણે. કાં મોર થઇ જાય, કાં વાંસે રહી જાય. 
પછી નકકી કર્યું કે ભગત માત્ર મંજીરા સાથે 
જ ગાય. આ ફાવ્યું. ભજનમાં ક્યાં અટકવું, 
કયાં આરોહ, અવરોહ.. આનો તાળો ન મળે. 
પણ સ્વર ઉંચો. ગાય એટલે ગળું કબુતરની 
જેમ ફુલી જાય. દુર સુધી સંભળાય. સંગીતમાં 
એક માત્ર મંજીરાની ભાષા જાણે. બાકી 

કોઇમાં ન જાણે. 

ગામનાં કોઇ કહેતાં. 

“દૈવા ભગત, બીજાં લગન કાં ન 
કર્યા.? ગોતી હોત તો કોક ભગતાણી મળી 
ગઇ હોત. તમારે રોટલાનું સુખ થઇ જાત. 
કાયમ ચુલા કુંકવામાંથી છુટકારો. કે નહીં?" 

ભગત થોડીવાર યુપ થઇ જતા. ખુલ્લી 
ખાંખો સામે સમઝુનો આછો આછો યહેરો 
આવી જતો. ખાસ ચાદ નહોતી, તોય. 
સપનાં જેવું યાદ હતું. સફેદ પાંપણ નીચેની 
વૃષ્ય આંખોમાં લગ્ન સમયનું દ્રશ્ય ડોકાઈ 
જતું. બળદ ગાડું, ધુધરા, વરરાજાનો ઠાઠ. 
અને દીવા સ્વપ્ર જેવી જીંધ્ગી. થોડાક 
સમયમાં જ પાસા પલટાઈ ગયા. એક લાંબો 
વનવાસ શરૂ થઈ ગયો. અંતકિન વનવાસ. 
શું કરવું જોઈએ? મૃત્યુને નજીકથી જોયા 
બાદ જાતને જાણે અજાણે પુછ્યું હતું. કોઇ 
સ્પટ જવાબ નહોતો જડ્યો. આજેય નથી 
જડ્યો, પણ જાતને રાજી રાખવા પક્ષીઓ 
સાથે પ્રીત બાંધી લીધી. 

ભગત મોડો મોડો જવાબ ઘડતા. 

“એ હાલી ગઈ. હવે બીજું યર શું કરં? 
રોટલા ખાવા આય ખબર પડે. હાથીનાં પગ 
જેવા હો. તમે જુવાનિયા અડ્યોય ન ખાઈ 
શકો. હું બબ્બે ઉવાળી જાઉં. મીઠાસની તો 
વાત જવાઘો...!" 

રોટલાની મીઠાસ ખુબ. પણ ક્યારેક 
મીઠું વધ-ઘટ થઈ જાય. 

ગામમાં કોઈક આવે તો લોકો ભગતની 
ડેલી ચીંધે. ભગત પણ ખુબ રાજી થાય. 
ક્યારેક થાન ખુટે તો ઓધવજી શેઠની 
હાટેથી નામે લઇ આવે. બારે મહિને હિસાબ 
થાય. પણ કોઈ ધ્વિસ પંખીનાં દાણા ન 


ખાય. ગામનાં લોકો કહેતા. 

'ભગત, તમતારે લઇ વવા ખપે એટલા 

દાણા, એમાં શું? તમારે પણ પેટ છે, ખાજો. 

લઇ લેજો મુંઝાતા ન જાવ ભગત બાપા..!" 
ધક્કા જેવું લાગતું ભગતને. 

'અરેરેરે. આ શું બોલ્યા? પંખીનાં 
દાણા ખાઉં? એવા દાળા આવે તે દી ભુખો 
મરી જાઉં, પણ પંખીડાનાં મોઢેથી ધાન ન 
પડાવું. તો તો મારી જનેતા લાજે હો!" 

વર્ષોનાં વર્ષો વીતી ગયાં. ઘણું બયું 
બધ્લાઇ ગયું. બસ, ભગતની જીવન કરણી 
ન બદલાઇ, રોજ સવાર પડે, ગેડિયાનાં ટેકે 
ટેકે શેરીઓમાં ફરે. અવાજ, જે હવે ધીમો 
પડી ગયો હતો, પ્રભયિયાં ગાય, ગોખલે 
ગોખલે અનાજનાં વાટકા ગોતે. થીમી 
ગતિએ ચબુતરાની ઓરડી પાસે આવે. 
ઝેક્યિમાંથી ચાવી કાઢીને તાળું ખોલૈ. 
અનાજને ગુણમાં ભરે. ધીમે ધીમે લાકડાંની 
સીડી વાટે ઉપર ચડે. ત્યાં પંખીઓનું કલરવ 
મચી જાય. હળવે હળવે અનાજ વેરે. સાથે. 
પોતેય સિરામણ કરે. પાણીની કુંડીઓ સાઠ 
કરે, પાણીનાં ટાંકે જાય. નળમાં બંને હાથની 
હથેળી પહોળી કરીને ચસ ચસ અવાજ 
કરતા પાણી પીવે. કુંડીઓ ભરે, તાળું વાસીને. 
ભુતનાથ મહાદેવનાં મંદિરે જાય. ત્યાં પેલ્ું 
કુતરું તો મરી ગયું હતું, પણ પક્ષીઓ હોય, 
દાણા વેરે. દર્શન કરીને ધીમી ચાલે લાકડાં 
વીણતાં સાડા દસ, અગિયાર વાગે ધેર આવી 
જાય. કુતરો મરી ગયો હતો. બિલાડી પણ 
દેખાતી બંષ થઈ હતી. ડેલીમાં આવતાં 
આવતાં હાંડી જાય, શ્વાસ ચડે થોડી વાર 
પોરો ખાઈને તાવડી મુકે. હળવે હાથે લોટ 
મસે. બે રોટલા બનાવે. પહેલા જેવડા નહીં 

નાના નાના. પછી આદત મુજબ ડેલી બહાર 
નજર કરી આવે. કોઈ દેખાય તો આવકારે. 
જમાડે.ન દેખાય તો એકલા જમવા બેસે. 

ભગત હવે થાકી ગયા હતા. ચબુતરા 
ઉપર જઈને પક્ષીઓ સાથે વાતો કરતા. 

“તમારા બાપ, દાદા મારા હાથનાં 
દાણા ખાઇ ખાઇને મોટા થઈ ને મરી ગયાં 
હશે. કોણ જાણે. તમે પણ ખાઓ. હાલ 
એય. કાબેડી, તું ય આવ કબુતરી.." 
પક્ષીઓની પણ બીજી ત્રીજી પેઢી પડી ગઇ 
હશે. શું ખબર. પણ એમનો પ્રેમ એનો એ. 
ભગત આવે એટલે જાણે માવતર આવ્યું હોય 
એમ ચિચિયારીઓ પાડી મુકે. જાણે 
પુર્વભવની ઓળખાણ. પક્ષીઓનો ખાસ 
અવાજ ઘાય એટલે ગામને ખબર પડી જાય 
કે ભગત ચબુતરા ઉપર પહોંચી ગયા. 

ફરી એકવાર નવો દિવસ આવ્યો. 
ભગત સફેદ ઝોળી, મંજીરા લઇને નીકળી 
પડ્યા. ઉંમરનાં કારણે ચલાતું નથી. 
ગેડ્યાનાં સહારે યાવે છે. અવાજ હવે પહેલા 
જેવો નથી રહયો. તોય ધીમે ધીમે ગાય છે. 

- હરિ મારું ગાડું કયાં લઇ જાય, કાંઈ 
નજાણું. 

હમણાં હમણાં સમયનું ભાન નથી 
રહેતું. ચાર, સાડા ચારને બદલે ક્યારેક 
રાતનાં બે વાગેય નીકળી પડે. પણ ક્રમ 
અકબદ્દ હતો. સીતેર વર્ષથી પણ વધુ સમય 
થી. વરસાદ હોય, ટાઢ હોય.. પણ ભગત 
પ્રભાત ફેરીએ નીકળે, નીકળે અને નીકળે. 
ગામ ગામતરે જવાનું હોય તોય ફેરીનું ટાણું 
સાંચવીને જ આયોજન કરે. ધર્મ કહો, ભક્તિ, 
દાન, પુણ્ય.. જે કહો તે. ભગતને બસ, આ 
જ આવડતું હતું. 


ગાતાં ગાતાં કડીઓ ભુલી જવાતી. 
ક્યારેક શેરી પણ ભુલી જવાય. આંખો પણ 
છેહ ધઈ બેઠી હતી. તોય ભગત નીકળે. 
રસ્તાઓથી દાયકાઓનાં નાતા. અંદાજથી 
પગ માંડે. નીચલો વાસ જ્યાં પુરો થાય ત્યાં 
ડાબી બાજુએ ઓટલો આવે. અહીં ભગત 
વિસામો ખાય. હાથમાં પણ આંખો ફૂટતી 
હશે અમુક ઉંમર બાદ..! 

હરિ મારું ગાડું કયાં વઇ જાય કાંઈ ન 
જાણું... આગળની કડી યાદ ન આવી એટલે 
ધીમે ધીમે મંજીરા વગાડતા શેરી ફરી વળ્યા. 
કોઇ ગોખલો બાકી ન રહે એવી ચીવટ રાખે. 
બધાય વાસ આવી ગયા. હવે કોઇ બાકી 
નથી ને? મનોમન વાસ ગણ્યા. ધાન હમણાં 
હમણાં ખુબ ઓછું ભેગું થતું હતું. આટલાથી 
પંખીઓ ધરાતાં નથી. ગામ વાસીખોને 
કેટલીએ વાર કહ્યું કે ભલે એક મુઠ્ઠી રાખો, 
પણ રાખો. પણ બહુ ઓછાં ધર રાખતાં 
લોકોને આ રમત જેવું લાગતું હતું. પક્ષીઓ 
ભુખ્યાં રહેતાં હતાં. વાયા હોત તો જરૂર 
કહેત કે, બસ? આટલું જ? એક આખું ગામ 
મળીને પંખીઓને નથી ખવડાવી શકતા? 
લાનત છે ગામને! વાયા નહોતી. પણ જાણે કે 
ભગત એમની ભાષા જાણતા હતા. 

ફરી ફરીને ગોખલા તપસ્યા. કંઇ ન 
મળ્યું. ઠાકર મંદિર સામેથી પસાર થયા ત્યારે 
મનોમન ઠપકો દીયો. 

હૈ કરુણાનાં કરનારા તારી કરુણાનો 
કોઇ પાર નથી. 

ગણગણતા યાદ આવ્યું કે એક ધર તો 
બાકી રહી જાય છે વર્ષોથી, દેવા ભગત નું! 

ઉપડ્યા પોતાના ષર તરફ. પગલાંમાં 
જોમ હતું, ધેર બાજરાની ગુણ પડી હતી. 

બંને હાથોથી જોર કરીને ગુણ ખભે યડાવી. 
ડગુમગુ કરતા ધરની બહાર નીકળ્યા. શ્વાસ 
યડવા લાગ્યો. હાંફ યડી. પણ ભગત અટક્યા 
નહીં ષીમી પણ મક્કમ ચાલે ધોર અંધારામાં 
પણ એમણે ચબુતરો શોધી કાઢ્યો. ઓરડીનું 
તાળું ખોલીને વાકડાની સીડી વાટે ઉપર 
પહોંચી ગયા. બાજરાની ગુણને ઉંષી કરી 
નાખી. દાણા જ દાણા. પંખીઓ યહેકવા 
લાગ્યાં. ભગત થાક ખાવા બેઠા, પંખીઓ 
માથે બેસવા લાગ્યાં જાણે કે પોતાનું કોઈ 
સ્વજન આવ્યું હોય એમ ચિચિયારીઓ 
પાડવા લાગ્યાં. 

હાંફ ચડી. શ્વાસ રૂથાયો. પંખીઓને 
લાડ કરવા કંઈક બોલવા પ્રયત્ન કર્યો. પણ 
જીભ લોચો વળી ગઈ. શ્વાસ લેવો વસમો 
થયો. થોડા છૂટક શબ્દો ખર્યા. 

ખ. ખ. ખા. ઇ.. લ..યો. 

અને થોડીજ ક્ષણોમાં દેવા ભગતનું 
પ્રાણ પંખેરું ઉડી ગયું! 

પક્ષીઓનાં કલબલાટનો શોર તે 
દિવસે જુદો હતો. 

પ્રભાતફેરી યુગનો અંત થયો. ચબુતરો 
ઉભો છે દેવા ભગતની સમાષિ જેવો. પણ 
પક્ષીઓ નથી. ગોખવેથી ઉડીને ચકલીઓ 
ઝાડવે ગઈ, ઝાડવાં કાપી નાખ્યાં, એટલે 
યબુતરાઓમાં પેઠી, પણ દરેક ગામનાં દેવા 
ભગતો તો ગુજરી ગયા છે! 

ચબુતરાની પાસે કોઇએ “સેવ બર્ક'નું 
પાટિયું મુક્યું છે. એના પર ચકલુંય ફરકતું, 
નથી. 
(તા.ક. - તમારી આસપાસનાં પક્ષીઓ 
માટે ચણ-પાણીની વ્યવસ્થા કરો.) 


સનાતન 


સમજવા જેવી 


પિતામ્બરયુરી આર. ગોસ્વા 


ભે 


સુર 
ચકલી જયારે જીવિત રહે છે ત્યારે તે ન કરશો ક્યારેય અભિમાન, પોતાની 

કીડીઓને ખાય છે, ચકલી જયારે મરે છે જાત પર 'એ ઇન્સાન' 

ત્યારે કીડીઓ એને ખાય જાય છે. ભગવાને મારી અને તમારી જેવા 


એટલા માટે એ વાતનું ધ્યાન રાખો કે કેટલાને માટીથી બનાવ્યા છે અને માટીમાં 
"સમય અને સ્થિતિ” ક્યારેય પણ બદલી શકે મેળવી નાખ્યા છે. 
છે. માનવી ફક્ત ત્રણ વસ્તુઓ માટે જ 
એટલા માટે ક્યારેય કોઈનું અપમાન ન મહેનત કરે છે. 


કરવું. મારું નામ ઊંયું થાય. 
ક્યારેય કોઈને નીચા ન ગણવા. મારા કપડા સારા હોય. 
તમે શક્તિશાળી છો પણ સમય માસંમકાન સુંદર હોય. 

તમારાથી પણ વધારે શક્તિશાળી છે. પરંતુ. માણસ જયારે મરે છે ત્યારે 


એક વૃક્ષથી લાખો માચીસની સળીઓ ભગવાન તેની આ ત્રણેય વસ્તુ સૌથી પહેલા 
બનાવી શકાય છે, પણ એક માચિસની બધ્વી નાખે છે. 
સળીથી લાખો વૃક્ષ પણ સળગી જાય છે. નામ- સ્વર્ગીય) 
કોઇ માણસ કેટવો પણ મહાન કેમન ડપડા-(કફન), 
હોય, પણ ફૂદરત ક્યારેય કોઈને મહાન પ્ૂક્રાન .(સમશાન) 
બનવાનો મોકો નથી આપતો. ન સન 3ને આ. 
કંઠ આપ્યો કોયલને તો, રૂપ લઇ લીધું. સજવા જ નથી માંગતા 
રૂપ આપ્યું મોરને તો, ઈચ્છા લઇ લીધી. ઝા સરસ પંક્તિ જે પણ મહાન પુરુષે 
આપી ઇચ્છા ઇન્સાનને તો, સંતોષ ૧૪ લખી છે તેણે શું સુંદર લાઈન લખી છે. 
લીધો, એક પથ્થર ફક્ત એક જ વાર મંદિર 
આપ્યો સંતોષ સંતને તો, સંસાર ૧૪ જાય છે અને ભગવાન બની જાય છે. 
ધો. જયારે માનવી દરરોજ મંદિર જાય છે તો 
આપ્યો સંસાર ચલાવવા દેવી- પણ પથ્યર જ રહે છે. 
તાઓને તો, તેની પાસે પણ મોક્ષ વછ 
ધો 


ચાલો અભિગમ 
બદલીએ. 


આવો સાથે મળીએ, 
કંઈક વિચાર કરીએ, 

આવનારી પેઢીને બહેતર બનાવવા 
શિક્ષણક્ષેત્રે કંઇક કરી છૂટીએ... 


કૌશિકગીરી બી. ગોસ્વામી તુ 
3 
પન 


શિક્ષણ.. ભણતર.. એજ્યુકેશન. શબ્દ પ્રયાસો કર્યાં અને આજે તેવા ઘણા 
આપણે ગમે તે બોલીયે, ગમે તે ભાષામાં સમાજમાં શિક્ષણનું સ્તર ઘણા અંશે સૂર્ય 
કહીયે... સમાજ અને વ્યક્તિગત જીવન છે. 
શિક્ષણ વગર હાલના સમયમાં અર્થડીન હટે વાત કરીયે આપણા દશનામ 
મતોજામજે, ગોસ્વામી સમાજની અને 

શિક્ષણ વિષે ઘણું વિચારીયે આપણે 
લખાય છે અને ઘણી શિક્ષણ ક્ષેત્રમાં શું કર્યુ? 
વાતો પણ આપણા શું આપણે શિક્ષણમાં 
સમાજમાં થાય છે અને આગળ વધ્યા? શું 
થતી રહેશે. ભૂતકાળમાં [8 શિક્ષણનો વ્યાપ 
જોઈએ તો ઘણા સમાજ વધારવા માટે જરૂરી 
શિક્ષણ ક્ષેત્રમાં પાછળ પ્રયાશો થયા? શું માત્ર 
હતા. પરંતુ એ દરેક નોટબુક અને પુસ્તકોના 
સમાજે શિક્ષણનું મહત્વ વિતરણ કરવાથી 
સમજ્યું અને જરૂરી શિક્ષણ આવી જાય? શું 


ત 


દશનામ સરક્યુલર : 2200-૧0₹સ4. 


માત્ર સરસ્વતી સન્માન સમાહરો કરવાથી 
શિક્ષણ આવી જાય? શું એટલું કરવાથી 
સમાજના આગેવાનોની જવાબદારી પુરી 
થઇ ગઈ કહેવાય? આ દરેક સવાલ એકવાર 
દરેક ગોસ્વામી સમાજના આગેવાન તથા 
દરેક વ્યક્તિએ પોતાની જાતને પૂછવા 
જોઈએ. છેલ્લા ૩૦ વર્ષમાં શિક્ષણ માટે શું 
પ્રયાસો કરવામાં આવ્યા કે જેનાથી 
સમાજમાં શિક્ષણનું સ્તર વધે? બહુ દુઃખ 
સાથે કહેવું પડે કે આવા એક પણ પ્રયાસો 
શિક્ષણ માટે ગોસ્વામી સમાજમાં કરવામાં 
આવેલ નથી? હું ખોટો પણ હોય શકું. ક્યાંક 
મારા જાણ બહાર હોય શકે, કોઈએ આવા 
પ્રયાસો કર્યા હોય તો. ભૂતકાળમાં અમુક 
લોકો એ શિક્ષણ માટે પ્રયાસો કરવાની 
કોશિશ કરેલ. પરંતુ આંતરિક વિખવાદ અને 
રાજકારણમાં એમનું બાળમરણ થયું. 


ધણા સમાજમાં આપણે જોઈએ છીએ 
તેમના સમાજના બાળકો માટે અલગ અલગ 


12 


પ્રકારના ટ્રેનિગ ક્લાસ અને અવગ અલગ 
પ્રકારની પરીક્ષાની તૈયાર માટે વર્ગો 
ચાવવામાં આવે છે, અને સમાજના જે 
વક્યિઓ આ માટે નિષ્ણાંત હોય તેમની 
સેવા લેવામાં આવે છે.. આપણે પણ એવું, 
કંઈક કરી શકીયે જો એકવાર રાજકારણને 
બાજુમાં મુકીને સમાજના બાળકોના 
ભવિષ્યનો વિચાર કરીએ તો આ શક્ય છે. 
સમાજ અને પરિવારને આગળ લાવવા માટે 
એકમાત્ર ઈલાજ છે એ શિક્ષણ અને માત્ર 
શિક્ષણ. 


આપણા સમાજમાં ભણેવ વ્યક્તિઓ 
ઘણા છે તે પણ સમાજ સેવા કરવા તૈયાર, 
હોય છે પણ તેમને તેમનું યોગ્ય કામ 
આપવામાં આવતું નથી અને જયારે તે 
સમાજ સેવા કરવા આવે ત્યારે સમાજની 
રાજકીય ખેંચ તાણવાળી મિટિંગ જોઈ 
નિરાશ થઈ પરત ફરે છે અને ફરી ક્યારેય 
સમાજસેવામાં પરત નથી ફરતા અને લોકો 


દશનામ સરક્યુલર : 2200-૧ગરટ%. 


કહે છે ભણેલ ગણેલ સમાજ સેવા ના કરે. 
પરંતુ સમાજમાં વાતાવરણ એવું ગંદુ આપણે 
બનાવીને રાખેલ છે કે આવવાની ઇચ્છા 
હોય તો પણ ના આવે. 


સમાજમાં આવતા ૧૦ વર્ષમાં જો માત્ર 
શિક્ષણ ને ધ્યાનમાં રાખીને સહહય કામ 
કરવામાં આવે તો હજી મોડું નથી થયું. 
જાગ્યા ત્યાંથી સવારના નારા સાથે આ કર્યા 
અશક્ય નથી પણ વાત માત્ર છે ઈચ્છાશક્તિ 
અને રાજકારણના ચશ્માં ઉતારીને જોવાની. 
જો પરિવારમાં એકપણ વ્યક્તિ શિક્ષિત હશે 
તો પરિવાર, સમાજ અને દેશને ઉપયોગી 
બની રહેશે, એક પરિવાર ગરીબીમાંથી 
જલ્દી બહાર આવશે. એ પરિવારને બીજા 
પાર આધાર નકિ રાખવો પડે. એવી જ રીતે 
પરિવાર સદર થશે તો સમાજ અને સમાજ 
સદ્ધર હશે તો રાષ્ટર નિર્માણમાં ભાગીદાર 
બની શકે. સમાજમાં એવા ઘણા બાળકો 
અને પરિવાર છે જેમને ઈચ્છા ભણવાની 
હોવા છતાં નાણાકીય અથવા અન્ય 
કારણોસર ભણી નથી શકતા. ઘણીવાર 
બાળકને યોગ્ય માર્ગદર્શન નથી મળતું એટલે 
આગળ નથી વધી શકતા. તો આજ આ 
ટેક્નોલાજીની દુનિયામાં શિક્ષણ માટે ઘણું 
કરી શકીયે તેમ છીએ. ઘણા ભણેલ ગણેલ 
સમાજના વિદ્દાનોના જ્ઞાનનો ઘરેબેઠાં 
સમાજના બાળકોને લાભ આપી શકાય તેમ 
છે. 

નાના પાયે એની એક શરૂખાત કરવી 
જરૂરી. મનને મક્કમ કરી રાજકારણને એક, 
બાજુ મૂકી. હું અને તું એ ભૂલીને જો સાચા 
હદયથી પ્રયાસ કરવામાં આવે તો સમાજમાં 

શિક્ષણ છેત્રમાં એક અનોખી કાંતિ લાવી 
શકાય તેમ છે. પંચવર્ષીય યોજનાની જેમ 
આવતા પાંચ વર્ષ જો આપણા સમાજમાં 
માત્રને માત્ર શિક્ષણ પર ધ્યાન કેન્ડ્રિ 
કરવામાં આવે તો માનીના શકીયે તેવું. 
પરિવર્તન આવી શકે. દરેક ગામ, તાલુકા, 
જિલ્લા અને શહેરમાં માત્રને માત્ર શિક્ષણને 
પ્રાષ્યાન આપતી પ્રવૃત્તિ કરવામાં આવે તો 
આપણા સમાજ માટે એક સુવર્ણ યુગ બની 
રહેશે 


શિક્ષણ માટે સેમિનારો, ટ્રેનિંગ સેશન, 
માર્ગદર્શન સેમિનાર, નિષ્ણતી જે સેવા 
આપવા માંગે છે અને તેમના ક્ષેત્રમાં આગવું 
સ્થાન ધરાવે છે તેમનું ડેટા બેંક જે દરેક 
જિલ્લા - શહેર - તાલુકાના આગેવાનો પાસે 
હોય અને તેમના માર્ગદર્શનનો લાભ લૈ. ધણી 
વખત એવું લાગે કે આ બયી વાતું કરવી 
સહેલી છે પણ કરો તો ખબર પડે. હા સાવ 
સાચી વાત, વાતું કરવી ૧૦૦% સહેલી છે 
અને કરવું અઘરું છે. પણ શું કઈ કરવું અઘરું. 
છે, તો તે કરવા માટે પ્રયાસ પણ નહિ 
કરવાના? શું લડાઈ પહેલા લડ્યા વગર હાર 
માની લૈવાની? અરે ભાઈ, વિધ આવે, 
વિધ નાખવાવાળા પણ આવે, એટલે શું, 
ડરી જવાનું? શું સમાજમાં બયું ચાલે તેમ જ 
ચાલ્યા રાખવાનું? સમય આપણા હાથમાંથી 
સરકી ગયો છે અને હજી સરકી રહ્યો છે. હવે 
જો શિક્ષણ માટે ના જાગ્યા તો આવનારી 
પેઢી સાથે મોટો અન્યાય કરી રહ્યા છીએ. 


આવો સાથે મળીયે. કઈંક વિચાર 
કરીયે. શિક્ષણ માટે કઈંક કરી છૂટીએ. 


દાનામ સરક્યુલર : 2206-૧ગ₹%. 


ઊ 


શ્રી દશનામ ગોસ્વામી જ્ઞાતિ મંડળ (રજી. ટ્રસ્‍ટ) જામનગર સંચાલિત 
શ્રી ચેતનગીરી મધુગીરી ગોસ્વામી 


દશનામ મોસ્વામી મેડિકલ ભવન - અમદાવાદ 


સિવિલ હોસ્પિટલ, ગેઈટ નં. પ ની સામે, મુખીવાસ, જહાંગીરપુરા, 
અસારવા, અમદાવાદ. 1/.: 98984 169315 


શ્રી દશનામ ગોસ્વામી સમાજના દર્દી પરિવારને 
વિનામુલ્યે (નિઃશુલ્ક) 
રહેવાની સુવિધા પુરી પાડતું ભવન. 


આ કલ્યાણકારી સેવાકીય કાર્યમાં યથાશક્તિ 
સ્વૈચ્છીક યોગદાન આપી આભારી કરશોજી. 


મેકિકલ ભવન માટેનું આપવામાં આવેલું દાન સંપૂર્ણધણે આવકવેરા નિયમને આધિન 
11(8806(5)2511-12303 ૫૫04૨ 01: 2562૬12 ના આધારિત આવકવેરામાં માફી પાત્ર છે.. 
બેંકની વિગત 
ખાતાનું નામ : શ્રી દશનામ ગોસ્વામી જ્ઞાતિ મંડળ જામનગર 
બેંકનું નામ : બેન્ક ઓફ બરોડા (લાલ બંગલા શતા) જામનગર. 
ખાતા નંબર : 58090 10000 0447 
[30 €૦4* : 8&ર001.41.24॥1 (દ) સા 15 2૬૨0). 


શ્રી હેમેન્દ્રગીરી સુંદરગીરી ગોસ્વામી 
સ્વામિનારાયણ નગર, શેરી નં. ૫ (બંધ શેરીના નાકે), હાલાર હાઉસ પાછળ, 
જામનગર-૩૬૧૦૦૧. ॥1.: 98248 88187 


ત 


અમૃત બરાનભ સરક્યુલર : 2200-પર8% 
જ્લિ 


જીવનમાં સફળ થવા માટે... 


* આપણને આપણા લક્ષની ખબર હોવી જોઈએ. 
* આપણામાં પ્રબળ ઈચ્છા જાગવી જોઈએ. 

* આપણામાં આત્મવિશ્વાસ પ્રબળ હોવો જોઈએ. 

* આપણામાં આત્મસંયમ હોવો જોઇએ. 

* આપણામાં મૌલિક વિચારશકિત પ્રબળ હોવી જોઈએ. 
* આપણે તકને ઓળખવી જોઈએ. 

* આપણામાં આયોજન પ્રબળ હોવું જોઈએ. 

* આપણે સખત પરિશ્રમ માટે સશકત હોવા જોઈએ. 

* આપણે વિરોધી વ્યકિતથી ન પીડાવુ જોઈએ. 

* આપણે કૌટુંબિક જીવનમાં સફળ હોવા જોઈએ. 

* આપણામાં નિર્ણયશકિત પ્રબળ હોવી જોઈએ. 

* આપણે નીડર હોવા જોઈએ. 

* આપણામાં સાહસિકતા હોવી જોઈએ 

* આપણમાં સહકારની ભાવના હોવી જોઈએ. દ્વિજ 
* આપણે ગમતું કાર્ય કરવું જોઈએ. 

* આપણે આશાવાદી હોવા જોઈએ. ન 
* આપણે સંયમનું મહત્વ ઓળખવું જોઈએ. 

* આપણે વારંવાર નિર્ણય ન બદલવા જોઈએ. 

* આપણામાં વિચારશકિત પ્રબળ હોવી જોઇએ. 

* આપણે અભિમાનથી તથા પુર્વગ્રહથી ન પીડાતા હોવા જોઈએ. 
* આપણે ધીરજ રાખવી જોઈએ ધીરજના ફળ મીઠા. 

* આપણામાં સતત નવું શીખતા રહેવાની ધગશ હોવી જોઈએ. 

ન્યૂડ વિડીયો કોલિંગ ફ્રોડ (5૦૦11૦0), સાવચેતી: 
ફોટો મોફીંગ, મેટ્રીમોનિયવ ફ્રોડ અને જાણ્યા વોકોની ફ્રેન્ડ રિક્વેસ્ટ 
ફ્રેન્ડશીપ ક્લબ ફ્રોડ પણ સાયબર બુલીંગમાં રતીકારશો નહીં. 
થાય છે. 

કોઈપણ વ્યક્તિ દ્વારા કોઈપણ વ્યક્તિને 
ઇલેક્ટ્રોનિક સંદેશા વ્યવકારનો ઉપયોગ 
કરી ધમકાવવા, ડરાવવા, અપમાન કરવા કે 
ઉતારી પાડવા, મજાક ઉડાડવવાના હેતુથી ઓનલાઇન કંઇપણ પોસ્ટ કરતા પહેલા 


મેસેજ, વિડીયો, ફોટા મોકલવામાં આવે તેને બૈ વાર વિચારો. 
સાયબર બુલિગ કહે છે. જો તમે સાયબર બુલિંગનો ભોગ બનો 
સોશીયલ મીડિયાની આજની દુનિયામાં, લો લૃરંત માતા-પિતાને જાણ કરો. 
ભારતનો લગભગ દરેક યુવક વિવિષ સોશિયલ મીડિયા પ્રોફાઈલ પ્રાઇવેટ 
પ્રકારના સોશીયલ મીડિયામાં સક્રિય છે. અને લોક રાખો. 
સિ સ કોઈપણ જો તમારી સાથે આવું કંઈક થાય તો 
ક ન માનસિક રીતે પરેશાન તેઓ તમારો સંપર્ક કરી શકે નહીં તે માટે 
કરે છે. થોડો સમય આપણું વોટ્સએપ તથા 
સોશિયલ મીડિયા એકાઉન્ટ બંધ રાખવું. 
ગભરાઈને કોઈ નાણાં યુકાવશો નહીં. 
શરમ અને સંકોચ રાખ્યા વગર તુરંત જ 
પોલીસનો સંપર્ક કરો. 
પ્રમાણિત અને વિશ્વાસુ મેટ્રોમોનિયલ 
વેબસાઈટ ઉપર રજીસ્‍ટ્રેશન કરવું. 


ઓનલાઇન સોશિયલ મીડિયા પ્લેટફોર્મ 
પર તમારી અંગત માહિંતી કે કોટા શેર 
કરશો નહીં. 


ચોખા આ રીતે રાંધીને 
ખાશો તો ડાયાબિટીસમાં 
પણ નુકસાન નહીં કરે... - કન૭ ગઝઇ 


ડાયાબિટીસના દર્દીઓએ ખાવા- 
પીવાની બાબતમાં ખાસ ધ્યાન રાખવું પડે 
છે. ડાયાબિટીસના દર્દીને ભાત ન 
ખાવાની સલાહ આપવામાં આવે છે. પરંતુ 
ભાત ભારતીય રસોઈમાં માત્ર ભાત જ 
નહીં પરંતુ ચોખામાંથી બનતી જુદી જુદી 
વાનગીઓનો પણ સમાવેશ હોય છે. 

જોકે ડાયાબિટીસ હોય તો ભાત 
ખાવાનું છોડી દેવું જરૂરી નથી. જો તમે 
ભાતને યોગ્ય રીતે રાંધો છો તો તેનાથી 
નુકસાન પણ થતું નથી. જો તમને ભાત 
ભાવે છે તો તમે ડાયાબિટીસમાં પણ ખાઈ 
શકો છો. ડાયાબિટીસમાં ચોખા ખાવાની 
મનાઈ એટલા માટે કરવામાં આવે છે કે 
તેમાં ગ્લાયસેમિક ઈન્ડેકસ ખૂબ જ વધારે 
પ્રમાણમાં હોય છે, જે બ્લડ સુગર 
વધારવામાં કારણભૂત હોય છે. પરંતુ આ 
સમસ્યાને દૂર કરવાનો એક રસ્તો છે. 
જો તમે આ રીતે ચોખા રાંધશો તો 


તેનાથી ડાયાબિટીસમાં પણ તમને 
નુકસાન નહીં થાય. 
ચોખા કેવી રીતે રાંધવા? 

સૌથી પહેલાં તો ચોખાને કૂકરમાં 
રાંધવાનું છોડી દો. ખુલ્લા વાસણમાં 
રાંધો, જેથી વધુ ને વધુ પાણી બહાર 
કાઢી શકાય અને સ્ટાર્ચ ઓછું થઈ જાય. 
ચોખાને રાંધતા પહેલાં તેને સારી રીતે 
સાફ કરવા. એટલે કે ચાર થી પાંચ 
વખત પાણીથી ધોઈ લો. તેનાથી પણ 
સ્ટાર્ચ ઓછું થઈ જશે. જો તમે ચોખાની 
સાથે પનીર અને તાજા શાકભજીને પણ 
બાફીને તેનો ઉપયોગ કરો છો તો 
તેનાથી શરીરને જરૂરી પોષક તત્વો મળી 
રહે છે. જો કોઈ વ્યક્તિને ડાયાબિટીસ 
હોય તો તેને ચોખા ખાવાનું પ્રમાણ ઓછું 
કરવું જોઈએ પણ ચોખા ખાવાનું 
સંપૂર્ણપણે બંધ કરી દેવાની જરૂર નથી. 


બોધ 


કથા 


ી એક રમાઈલની 
કમાલ જુઓ... 


એક હોટલના વેઈટરે એક ગ્રાહકને એણે ખુશ થઇ 50 સ્પીયા ટીપ મુકી..! 
સવારના પહોરમાં સ્માઈલ સાથે ચા નો કપ 
ધર્યો. 


વૈઈટરના સ્માઈલે કમાવ કરી. 


વેઈટરને સ્માઈલના બદલામાં આવી 
બક્ષિસની કલ્પના પણ હતી નહીં. 


એણે પણ ખુશ થઈ 20 રુપીયા એક 
પેલા ગાહકનું જીવન સાવ સુનુ સુનું હતું. ભિખારીના હાથમાં મુકી દીધા...! 


પરંતુ. સવાર - સવારમાં 20 સ્પીયા મળશે 
જાણે એમાં નવ પલ્વવિત શાખાઓ એવી કલ્પના તો એ ભિખારીનેય ક્યાંથી 
હોય..? 


ફટી... 
8 


એ ખુશ ખુશાલ થઈ, કાવની ભુખીને 
ભુખી સુઈ ગયેલી પોતાની માંને મળવા માટે. 
દોડ્યો. 


રસ્તામાં ભરપુર અવર જવર વાળા રોડ 
પર નાનકડા ગલુડિયાને પરવા કર્યા વિના 
દોડીને ગલુય્યાને ઉપાડી લીધું અને પ્રેમથી 
તેના માથે હાથ ફેરવ્યો..!! 

આ દ્રશ્ય મોંથીદાટ કારમાં બેઠેલા એક 
અતિ શ્રીમંતે જોયું અને એને થયું કે જેની 
સાથે કોઇ સંબંધ નથી એવા ગલુડ્યાને પણ 
પ્રેમ કરનાર આ ભિખારી પણ કયાં ઓછો 
ધનવાન છે...? 

અને મારી પાછળ દોડયામ કરનારા 
મારી કંપનીના મજુરો કે ગાડીનો ડ્રાઈવર, 
મારો પરિવાર એ બયાની ઉપેક્ષા કરનારો હું 
શ્રીમંત કયાંથી કહેવાઉં...? 


એ શ્રીમંતે ખુશ થઇને ગાડીના ડાઈવરને 
અને કંપનીના બયા માણસોને 1000-1000 
સ્પીયા બક્ષિસ સ્વરુપે આપી દીધા...! 

શેઠના ખુશ ખુશાલ સ્નેહ ભીના ચહેરે 
મળેલા 1000 સપીયા લઈ ડ્રાઈવર તો 
પોતાના પરિવારને લઇને 8£&€8 પર 
ફરવા ગયો...! 


આજે આ ફ્ાઈવર થણો ખુશ હતો. 
જેવો એ ગાડીમાંથી ઉતર્યો ત્યાં એક 
યુવાન ઊભો હતો. 


બજ્નેની આંખો એક ક્ષણ માટે મળી 
અને પેલો યુવાન દરિયાથી વિરુષ્ય પરત 
ચાલવા લાગ્યો. 


19 


ડ્રાઈવરે પુછ્યું: "કોણ છો તમે? અચાનક 
પાછા કેમ વળ્યા...?" 

આ અજાણ યુવકે ઉત્તર આપ્યો કે, જુઓ 
ભાઇ હું જીંદગીથી હતાશ થયેલો વ્યક્તિ છું 
તેમજ આપધાત કરવા આવેલો પણ...! 

પણ શું...? 

મેં એક સંકલ્પ કરેલો કે, મને કોઈ 
માણસના મુખ પર સ્માઇલ દેખાય તો 
આપથાત ન કરવો...! 

તમારી ખુશીએ મારી જીંદગી બચાવી 
છે..! 

1પ8મા૯૪૦..? 

આમ, આપણા ચહેરા પરનું એક સ્માઈલ 
અનેકના જીવનમાં અપરંપાર કેટલી ખુશી 
સર્જી શકે છે કે જેની કલ્પના પણ નહીં કરી 
શકીએ...! 
કયાં છીએ આપણે...? 

જે આપણા હાથમાં જ નથી એવા 
ભવિષ્યની ખોટી કલ્પનાઓ કરી 
જીવનમાંથી ખુશીને ખોઈ બેઠા છીએ 
આપણે... 


એટલે જ દરેક ક્ષણે ખુશ રહેતાં 
શીખીએ...! 


જિંદગી રોજ મને શીખવે છે કે, 


“જીવતા” શીખ, 
એક સાંતા તેર તૂટશે, 
પણ "સીવતા" શીખ.. 


“મન ભરીને જીવો, મનમાં ભરીને નહી.” 


હાસ્ય 


કણિકાઓ 


* ભુરાએ પડોશીને પુછયુ: તમે કયો સાબુ 


* સાસુ: વહુ કેટલીવાર ફહયું છે કે બહાર 


વાપરો છો? જાવ તો ચાંદલો લગાવી લો. 
પડોશીઃ હમણાં પીન્તુર ચાલે છે. વહુ: હવે જીન્સ પર કોણ ચાંદલો લગાવે 
ભૂરો: એ વળી ક્યો સાબુ? છેમોમ? 

પડોશી : પીઅર્સ પતવા આવ્યો એટલે સાસુ: મે ક્યારે કહયું જીન્સ પર લગાવ, હું 
સંતુઓની સાથે પૌટાડયો છે. તો માથે ચાંદલો લગાવવા કહું છું. 


* વજન ધટાડવાનું નક્કી કર્યું અને એ જ " યુવતી: ડોક્ટર સાહેબ મારા ચહેરા પર 
ધ્વિસેમારીઆંખ સામે અડદિયા આવી થાંરેબળતરા થાય છે. 
ગયા, મેં અડદિયા સામે જોયું, ડોક્ટર: એમ, તમારા ચહેરાનો એક્સરે 


અડદિયાએ મારી સામે જોયું.. કરવો પડશે, પછી જ ખબર પડશે. 
પછી? યુવતી: એક્સરેમાં શું થાય છે? 
વજનતો ઓછું થયું.. પણ અડદિયાનું.. ડોક્ટર: તમારા ચહેરાનો ફોટો પાડવામાં 

*** આવે છે. 

* કાલ રાતે મને સપનું આવ્યું મે સપનામાં યુવતી: ઊભા રહો તો હું મેકઅપ કરી 
આખી રિવાયન્સ કંપની ખરીદી લીયી. લઉં 
સવારે ઉઠીને જોયું તો મુકા કાકાએ જ 
૩૬૭૩૦૯ મોકલ્યો હતો, * ઘગ્નને સમજવા માટે વિજ્ઞાનીએ વગ્ન 


પ્રિય ગ્રાહક તમારા પ્લાનની વૈધતા કરી લીધા અને હવે તેને નથી સમજાતું કે 
સમા થઈ રહી છે સેવાનો લાભ ઉગ્ર શું હોય છે. 
ઉઠાવવા તરતજ રીચાર્જ કરો.. ક 


* ચંગુ; મમ્મી આ કમ્પ્યુટર આટા સ્માર્ટ 
શા માટે હોય છે? 
મમ્મી: કારણકે તે પોતાના મયર બોર્ડની 


બથી વાતો માને છે. 

હેલ્થ 
ટીપ્સ 


પલ્સ 
ઓક્સિમીટર 


શું છે? 
તે કેવી રીતે 


કામ કરે છે? 


પલ્સ ઓક્સિમીટર એ બિન-આક્રમક 
અને પીડારહિંત પરીક્ષણ છે જે તમારા 
ઓક્સિજન સંતૃમિ સ્તર અથવા તમારા 
રક્તમાં ઓક્સિજન સ્તરને માપે છે, પગ 
અને હાથ સહિત હૃદયથી સૌથી દૂરના અંગો 
સુથી ઓક્સિજન કેટલી અસરકારક રીતે 
વહન કરવામાં આવે છે તેમાં નાના ફેરફારો, 
પણ તે ઝડપથી શોયી શકે છે. 

પલ્સ ઓક્સિમીટર એ એક નાનું, ક્લિપ, 
જેવું ઉપકરણ છે જે શરીરના અંગૂઠા અથવા 
કાનની પટ્ટી જેવા અંગને જોડે છે. તે 
સામાન્ય રીતે આંગળી પર મૂકવામાં આવે 
છે, અને તેનો ઉપયોગ ઘણીવાર ઇમરજન્સી 
રૂમ અથવા હોસ્પિટલો જેવા જટિલ સંભાળ 


દશનામ સરક્યુલર 


0૦-8૨. 


શાણિમતાઉઊારર 9૪6% ;ઞ તજ 


સેટિંગમાં થાય છે. 

કેટલાક ડોકટરો, જેમ કે પલ્મોનો- 
વોજિસ્ટ, ઓફિસમાં તેનો ઉપયોગ કરી શકે 
છે. તમામ પલ્સ ઓક્સિમીટર પ્રોબ્સ 
(આંગળી અથવા કાન)માં પ્રકાશ ઉત્સર્જન 
કરનાર ડાયોડ (૬0) હોય છે જે પેશી દ્વારા 
બે પ્રકારના લાલ પ્રકાશને ચમકાવે છે. 
પેશીની બીજી બાજુનું સેન્સર પ્રકાશને 
ઉપાડે છે, પેશીઓ દ્વારા ટ્રાન્સફર થાય છે. 

ઓક્સિમીટર એ નિર્ધારિત કરી શકે છે 
કૅ ક્યું હિમોગ્લોબિન પલ્સેટાઈલ રક્ત 
(મની) માં છે અને પછી પેરિકેરવ 
પરિદ્મણમાં ષમની રક્તનું ૭902 નક્કી 
કરી શકે છે. 


શ 
આજનું દુઃખદ સત્ય 


1990 


10/03 ૬402 1૦114 


શ્ર ત્મ 
આભાર સઝ 
૩ નમો નારાયણ, 'દશનામ સરક્યુલર' ઈ-મેગેઝીનને 
અત્યંત આનંદની લાગણી સાથે આ હજુ પણ શ્રેષ્ઠતમ બનાવવા આપના 


“દશનામ સરક્યુલર' ઈ-મેગેઝીનનો ચૂંચનો આવકાર્ય છે. 
એપ્રિલ-ર૦ર૪નો રરમો અંક આપની આ અંક માટે આપનો અભિપ્રાય 
સમક્ષ રજૂ કરું છું. અમને વોટ્સએપ, ટેલિગ્રામ અથવા 
મને આશા છે કે આ અંક પણ ઈ-મેલ પર જરૂર મોકલશો, આપનો 
આપને જરૂર ગમશે અને ઉપયોગી અભિપ્રાય અમારો ઉત્સાહ વધારશે. 


થશે. અગર આપ એવું ઈચ્છતા હોકે “દશનામ સરક્યુલર' ઈ-મેગેઝીનના 
આ અંક આપણા સમાજના દરેક આગળના દરેક અંક આપ અમારી 
પરિવાર, સભ્ય સુધી પહોંચે, તો આપ ઢેલિગ્રામ ચેનલ, વોટ્સએપ ગ્રુપ, 
આપના સગા-સ્નેહીજનો-મિત્રોના ગુગલ ડ્રાઈવ તેમજ ઈન્ટરનેટ 

ગ્રુપમાં પણ જરૂર શેર કરજો. આરકાઈવ પરથી દરેક અંક 
*દશનામ સરક્યુલર' ઈ-મેગેઝીનમાં વિનામુલ્યે પ્રાપ્ત કરી શકો છો, જેની 
સંકલિત કરેલી કેટલીક ઉપયોગી શિંક આ ઝાંઠમાં આપેલી છે. 

માહિતી સોશિયલ મિડીયાના આપના આશીર્વાદ અને સાથ સહકાર 
માધ્યમથી આપણા સમાજની દરેક મળતા રહે એવી અપેક્ષા સહ... 
વ્યકિત, પરિવાર સુધી પહોંચે અને ક નમો નારાયણ... 

ઉપયોગી થાય એવો અમારો આ નમ્ર - વસિત્પુરી આર, ગૌસ્વામી 


પ્રયાસ છે. આ ઈ-મેગેઝિનનો અંક 
દર અંગ્રેજી મહિનાના પ્રથમ સપ્તાહમાં 
પ્રસિદ્ધ થાય છે. 


ર 
દશનામ 


સરક્યુલર 
માસિક ગુજરાતી ઈ-મેગેઝિન 


દર મહિને અંક પ્રાપ્ત કરવા માટે 


_ [૫ વોટ્સએપ ગ્રુપ 4010 |, 


“4 ટેલિગ્રામચેનલ 101૫ મ 
_ ૮ ગુગલ ડ્રાઇવ 01-1016)% 

સરક્યુલર 


ઓમ નમો નારાયણ. 
જ્ઞાતિજનો. 
આપ સૌને જણાવતાં આનંદ થાય છે કે દશનામ ગોસ્વામી 
સમાજનાં પ્રસિદ્દ મેગેઝિન "દશનામ સરક્યુલર"માં ગોસ્વામી સમાજની 
વિશેષતાઓ પર વિશેષાંક બનાવવામાં આવશે. 
જેમાં મહાનુભવોનાં ઈન્ટરવ્યુ, ગોસ્વામી સમાજનાં પાળિયાઓ, 
સંતો, જીવંત સમાષિઓ, શૂરવીરો સહિતનાં વિવિય સાહિત્યિક વિશેષાંકો 
બનાવવામાં આવશે. આપણાં ભવ્ય ઇતિહાસને તાજો કરવાનો અમારો આ 
નમ્ર પ્રયાસ આપ સૌને ગમશે એવી આશા. 
ટૂંક સમયમાં પ્રથમ વિશેષાંક પ્રકાશિત થશે. 
"સમાજ શ્રેષ્ઠીઓનાં ઇન્ટરવ્યૂ વિશેષાંક.” 
નિસ્વાર્થ ભાવે સમાજ સેવા કરતા ગુજરાતભરનાં મહાનુભાવોનો 
જીવન પરિચય. 


તંત્રીશ્રી સહતંત્રી શ્રી 
લલિતપુરી રામપુરી ગોસ્વામી, રમેશપુરી ઉમેદપુરી ગોસ્વામી 
(98985 50883) “સારથિ”. 
(399878 22505), 

સાદર અર્પણ... 


અમારામાં સંસ્કારો અને આવડતોનું સિંચન કરનાર 
અમારાં માતા-પિતાને... 


શ્મળ્યવાધધિજણ્સત ત પ્લેન વાતન | 
મા હષસસેતર્મ તે સંનોડક્વ્મખિ || 

